

Форум „Култура за развој“ и „Состанок на BEYOND – Сателитот за Југоисточна Европа при мрежата Culture Action Europe/Културна акција на Европа“, 14 – 16 мај 2026 година, Скопје

Од 14 до 16 мај 2026 година во Скопје ќе се одржи форумот „Култура за развој“, значаен регионален настан посветен на зајакнување на независната културна сцена во Западен Балкан и во Европа. Форумот е организиран од „Хартефакт“ (Heartefact), во соработка со „Клубтура“ (Clubture), платформата „Кооператива“ (Platforma Kooperativa), A25 и „Еурадија Италија“ (Euradia Italia).

Настанот ќе ги обедини независните културни работници и уметници кои се соочуваат со сè поголеми предизвици – ограничени јавни политики, намалено финансирање и неизвесни европски рамки. Преку заеднички дијалог и прекугранична соработка, форумот има цел да ја потврди улогата на независната култура како јавно добро и клучен фактор за развој на отпорно и инклузивно општество.

Како дел од програмата, BEYOND – Сателитот за Југоисточна Европа во рамките на европската советодавна мрежа Culture Action Europe (CAE) – ќе создаде простор за усогласување на регионалните приоритети и дефинирање на заедничките политики со цел засилување на колективниот глас на регионот и негово поактивно учество во европските културни политики.

Форумот ќе прерасне од простор за дискусија во иницијатива што ќе поттикне конкретни системски промени – од подобрување на работните услови и пристапот до финансирање, до унапредување на мобилноста и долгорочната одржливост на независниот културен сектор.

Повеќе информации и детали за настаните може да најдете на следниве линкови:

<https://heartefact.org/mk/beyond-borders-%d0%bf%d1%80%d0%b8%d0%b4%d1%80%d1%83%d0%b6%d0%b5%d1%82%d0%b5-%d0%bd%d0%b8-%d1%81%d0%b5-%d0%b2%d0%be-%d0%be%d0%b1%d0%bb%d0%b8%d0%ba%d1%83%d0%b2%d0%b0%d1%9a%d0%b5%d1%82%d0%be-%d0%bd/>

<https://cultureactioneurope.org/events/culture-for-development-forum-south-east-satellite-beyond/>